

ದೇವಾನ ಕರಚಿ ಸಗಟ ಚಾಂಗಾಕ

ಏಕ ಗಾಂವಾಂತ ಏಕ ಸಾನು ಪ್ರಾಯೇಚೊ ರಾಯು ಆಶ್ಶಿಲೊ ತಾಕ್ಕಾ ಏಕ ಮಾಂತಾರೊ ಮಂತ್ರಿ, ಮಂತ್ರಿ ಭಾರಿ ಬುದೊಂತ, ಚಾಂಗ ವಿಚಾರವಾನು, ದೇವಾಲೆ ಭಕ್ತು ಆನಿ ಪ್ರಜಾ ಜನ ಹಿತಕಾರಿ ಜಾವೂನ ಆಶ್ಶಿಲೊ.

ಕಸಲೇಯ ಚಡ ಉಣೆ ಜಾಲ್ಲೆರಿಯಿ 'ದೇವಾನ ಕರಚಿ ಚಾಂಗಾಕ' ಮ್ಹೋಣೂ ರಾಯಾಕ ಸಮಾಧಾನ ಸಾಂಗತಾ ಆಶ್ಶಿಲೊ ಹೇ ಮಂತಾರಲೆ ವೇದಾಂತ ಐಕೂನ-ಐಕೂನ ರಾಯಾಕ ಬೇಜಾರ ಎವೂನ ಗೆಲ್ಲೊ. ಏಕ ದಿವಸ ರಾಯು ಆನಿ ಮಂತ್ರಿ ನಿರ್ಜನ ರಾನ್ನಾ ವಾಟ್ವೇರಿ ವಿಹಾರಾಕ ವತ್ತಾ ಆಶ್ಶಿಲಿಂಚಿ. ರಾಯಾಲೆ ಪಾಯ್ಯಾಕ ಅಚಾನಕ ಜಾವೂನ ಏಕ ಕಾಂಟೊ ಲಾಗ್ಲೊನ ಮಸ್ತ ರಗತ ಆಯಿಲೆ. ಮಂತ್ರಿನ ತಾಗೆಲೆ ಉತ್ತರಿಯೆ ಪಿಂದೂನ ರಾಯಲೆ ಪಾಯ್ಯಾ ಬೊಟ್ಟಾಕ ಚಂದ ಕರೂನ ಏಕ ಮುಂಡಾಸ ಬಾಂದಿಲೆ. 'ರಾಯಾ, ದೇವಾನ ಕರಚಿ ಸಗಟ ಚಾಂಗಾಕಚಿ, ಸಮಾಧಾನ ಕರೂನ ಘೇ' ಮ್ಹೋಣೂನ ಮಂತ್ರಿನ ಸಾಂಗಲೆ. 'ಮಾಕ್ಕಾ ದೂಕಿ ತಡಸೂಕ ಜಾಯನಾ ಆನಿ ತೂಂ ಸಮಾಧಾನ ಸಾಂಗತ ವೇ' ಮ್ಹೋಣೂನ ರಾಯಾನ ಕೋಪಾನ ಲಾಗ್ಲಿ ಆಶ್ಶಿಲೆ ಏಕ ಪೊಟ್ಟು ಬಾಂಯಿಂತ ಮಂತ್ರಿಕ ಲೊಕೋನ ಸೊಡಲೆ. ಚಾರಿ ಪಾವಲೊ (ಹೆಚ್ಚೆ) ಮುಖಾರಿ ವತ್ತಾನಾ ಚಾರಿ ಕಾಳೆ ಕಾಳೇಚಿ ಯಮ ದೂತಾಲೆ ಜನಾನ ರಾಯಾಕ ಉಬಾರೂನ ಏಕ ಗುಡಿಲಾಗ್ಲಿ ವರೂನ ರಾಬ್ಬಯಿಲೆ. 'ನರಬಲಿಕ' ಇತ್ಲೆ ಚಂದು ಮನಿಷ ಇತ್ಲೆ ಲಾಗ್ಲಿ ಮೆಳ್ಳೊವೆ ಮ್ಹೋಣೂ ಪ್ರಧಾನ ತಂತ್ರಿಕ ಭಾರಿ ಖುಷಿ ಜಾಲ್ಲೆ. "ವ್ಹರಾ ತಾಕ್ಕಾ, ಗಾಂಧಾ ತೇಲ ಪುಸೂನು ಹೂನ ಹೂನ ಉದಕಾಂತ ನ್ಹಾಣೋನು ನವೇಚಿ ಪಾಟ್ಲೆ ತೊಡೊಪು, ಸಿಲ್ಕಾ ಶಾಲ ಆನಿ ಆಬ್ಬಲೆಂ, ಘಮ ಘಮಿ ಮೊಗಾರೆ ಮಾಳಾ ಘಾಲೂನ ವಗ್ಗಿ ಹಾಡಾ" ಆಶ್ಶಿ ಮ್ಹೋಣೂನಾ ತಾಗೆಲೆ ದೋಳೆ ಪಾಯಾ ಬೊಟ್ಟಾ ಬಾಂದಿಲೆ ಮುಂಡಾಸಾ ಕಡೇನ ಗೆಲ್ಲೆ. ಆನಿ ತೊ ಕೋಪಾನ ಮ್ಹೋಣೂಲೊ " ಭಿನ್ನ ಶರೀರ ದೇವಿ ಸ್ವೀಕಾರ ಕರನಾ ಹಾಕ್ಕಾ ಖಿಯು ಜಾವೂ ಉಡಯಾ ಆನಿ ದುಸ್ತೆ ಕೊಣಾಕಯಿ ಹಾಡಾ. ರಾಯಾಕ ಆತ್ತ ಮಂತ್ರಿಲೊ ಉಡಗಾಸ ಜಾಲ್ಲೊ. ದೇವಾನ ಕರಚಿಂ ಚಾಂಗಾಕಚಿ ಮ್ಹೋಣೂನ, ಮಂತ್ರಿಕ ಸೊದೂನ ಕಾಡಲೆ, ಆನಿ ರಾಯು ಮ್ಹೋಣೂಲೊ 'ಆಜ್ಜಾ ಹಾಂವೆ ಮಸ್ತ ಚೂಕಿ ಕೆಲ್ಲಿ ಮಕ್ಕಾ ಕ್ಷಮ ಕರಕಾ. ತೆದನಾ ಮಂತ್ರಿ ಮ್ಹೋಣೂಲೊ 'ಮಾಕ್ಕಾ ರಾಯಾನ ಬಾಂಯಿಂತ ಲಕಯಿಲೆ ದೇವಾಲೆ ದಯೆನ ಚಾಂಗ ಜಾಲ್ಲೆಂ. ರಾಯಾಲೆ ಸಾಂಗಾತ ಆಶ್ಶಿಲ ಜಾಲಯಾರ ಮಿಗೇಲೆ ಶರೀರ ಭಿನ್ನ ಜಾಯನ ಮ್ಹೋಣೂನ ಮಾಕ್ಕಾ ಬಲಿ ದಿತ್ತಾಶಿಲಿಂಚಿ ನವೆಂ! ದೇವು ಕೆದನಾಯ ಕೊಣಾಕಯ ವಾಯಿಟ ಕರನಾ. ಪ್ರಾರಬ್ಬಾ ನಿಮಿತ್ತ ಕಷ್ಟ ದುಃಖ ಆಯಿಲ್ಯಾರಿ ದೇವಾಕ ಘಟ್ಟಿ ದೊರಕಾ. ಸಂಕಟಾತುಲೇನ ದೇವು ಖಂಡಿತಚಿ ಪಾರ ಕರತಾ ಮ್ಹೋಣೂನ ಪ್ರಹ್ಲಾದಾಲೆ ಮ್ಹೋಣುಕೆ ದೃಢ ವಿಶ್ವಾಸ ದವರೂಕಾ